
सं० 5 / आ02 - 102 / 2014 - 137 
लोक स्वास्थ्य अभियंत्रण विभाग 


संकल्प 

10 फरवरी 2018 
पुलिस अधीक्षक , आर्थिक अपराध ईकाई-3 , बिहार, पटना के पत्रांक 903 दिनांक 06 .03. 2014 द्वारा श्री 
ब्रजभूषण प्रसाद सिन्हा, तत्कालीन कार्यपालक अभियंता, लोक स्वास्थ्य प्रमण्डल , भभुआ ( सम्प्रति निलंबित , 
मुख्यालय , क्षेत्रीय मुख्य अभियंता का कार्यालय, लोक स्वास्थ्य अभियंत्रण विभाग, मुजफ्फरपुर प्रक्षेत्र , मुजफ्फरपुर ) 
के विरूद्ध आय के ज्ञात स्रोतों से अधिक सम्पत्ति अर्जित किये जाने के कारण भ्रष्टाचार निरोध अधिनियम 
1988 की धारा 13(2 ) पठित धारा 13 (1 )( e ) अन्तर्गत आर्थिक अपराध थाना काण्ड सं0 - 13/ 2014 दिनांक 05 . 
03. 2014 दर्ज किये जाने का मामला सरकार के संज्ञान में आया । उक्त आलोक में विभागीय आदेश 
सं0 - 5/ आ02 - 102/ 2014 - 347 दिनांक 19.03. 2014 द्वारा बिहार सरकारी सेवक ( वर्गीकरण , नियंत्रण एवं अपील ) 
नियमावली 2005 के नियम 9(1) (ग ) अन्तर्गत श्री सिन्हा को तत्काल प्रभाव से निलंबित किया गया । 

2 . आर्थिक अपराध ईकाई - 3 , बिहार, पटना द्वारा की गयी जांच एवं तलाशी में श्री सिन्हा के विरूद्ध 
अप्रत्यानुपातिक धनार्जन के ठोस साक्ष्य मिले हैं । श्री सिन्हा के विरूद्ध प्रथम दृष्टया प्रमाणित यह आरोप बिहार 
सरकारी सेवक आचार नियमावली 1976 के नियम 19 (2 ), 19 (3 ) एवं 19 (6 ) के आलोक में गंभीर कदाचार है 
तथा सरकारी सेवक के प्रतिकूल आचरण है । फलतः मामले की सरकार द्वारा समीक्षा की गयी एवं उनके 
विरूद्ध आरोप प्रपत्र क गठित करते हुए विभागीय संकल्प सं0 - 409 दिनांक 28 .04. 2014 द्वारा बिहार सरकारी 
सेवक ( वर्गीकरण , नियंत्रण एवं अपील ) नियमावली , 2005 के नियम 17 अन्तर्गत विभागीय कार्यवाही संस्थित 
की गयी । 

3. अपर सदस्य राजस्व पर्षद , बिहार , पटना- सह - अपर विभागीय जाँच आयुक्त के 
पत्रांक - वि०का०सं० - 44/ 2014- 230 दिनांक 29. 06. 2017 द्वारा जांच प्रतिवेदन विभाग को समर्पित किया गया , जिसमें 


बिहार गजट ( असाधारण ) , 23 मार्च 2018 
श्री सिन्हा के विरूद्ध लगे तीन आरोपों में से आरोप सं0 - 1 एवं 3 , जो ज्ञात स्रोतो से अधिक सम्पति अर्जित 
किये जाने से संबधित है . को प्रमाणित तथा आरोप सं0 - 2 , जो बिहार सरकारी सेवक . 
के नियम 19 (2 ) के उल्लंघन से संबंधित है , को अप्रमाणित बताया गया । 

प्रतिवेदन की विभाग द्वारा सम्यक् समीक्षा की गयी एवं समीक्षोपरांत जाँच प्रतिवेदन के 
आलोक में आरोपित पदाधिकारी श्री सिन्हा से विभागीय पत्रांक - 472 दिनांक 07.07 .2017, विभागीय पत्रांक -524 
दिनांक 27 .07. 17 एवं विभागीय पत्रांक - 525 दिनांक 27 .07 .2017 द्वारा द्वितीय कारणपृच्छा संबंधी लिखित 
अभिकथन की मांग की गयी । 

5. आरोपित पदाधिकारी द्वारा पत्रांक - शून्य दिनांक 17.08 . 2017 द्वारा द्वितीय कारण पृच्छा का 
प्रत्युत्तर/ लिखित अभिकथन समर्पित किया गया । आरोपित पदाधिकारी के प्रत्युत्तर/ लिखित अभिकथन की समीक्षा 
की गयी एवं उनका बचाव बयान स्वीकार्य योग्य नहीं पाया गया । 

6. वर्णित परिपेक्ष्य में श्री ब्रजभूषण प्रसाद सिन्हा , तत्कालीन कार्यपालक अभियंता , लोक स्वास्थ्य 
प्रमण्डल , भभुआ ( सम्प्रति निलंबित , मुख्यालय , क्षेत्रीय मुख्य अभियंता का कार्यालय , लोक स्वास्थ्य अभियंत्रण 
विभाग , मुजफ्फरपुर प्रक्षेत्र , मुजफ्फरपुर ) के विरूद्ध बिहार सरकारी सेवक ( वर्गीकरण, नियंत्रण एवं अपील ) 
नियमावली , 2005 के नियम 14( XI ) के तहत सेवा से बर्खास्तगी , जो सामान्यतया सरकार के अधीन भविष्य में 
नियोजन के लिए निरर्हता होगी की शास्ति अधिरोपित करने का प्रस्ताव गठित किया गया तथा सक्षम प्राधिकार 
का अनुमोदन प्राप्त किया गया । 

__ 7. उपरोक्त विभागीय प्रस्ताव पर बिहार लोक सेवा आयोग से प्रस्तावित दण्ड पर परामर्श देने हेतु 
विभागीय पत्रांक - 5 / आ02 - 102 / 2014 - 905 , दिनांक 17 . 10. 2017 द्वारा अनुरोध किया गया । 

8. बिहार लोक सेवा आयोग के पत्रांक - 05 / प्रो0 - 3 - 02/ 2017 - (2495 ) / लो0से0आ0 दिनांक 12.01. 2018 
द्वारा आरोपित पदाधिकारी के विरूद्ध अधिरोपित विभागीय दण्ड प्रस्ताव से सहमति व्यक्त की गयी । 

9. वर्णित तथ्यों के आलोक में श्री ब्रजभूषण प्रसाद सिन्हा, तत्कालीन कार्यपालक अभियंता , लोक 
स्वास्थ्य प्रमण्डल , भभुआ ( सम्प्रति निलंबित , मुख्यालय , क्षेत्रीय मुख्य अभियंता का कार्यालय , लोक स्वास्थ्य 
अभियंत्रण विभाग , मुजफ्फरपुर प्रक्षेत्र, मुजफ्फरपुर ) के विरूद्ध बिहार सरकारी सेवक (वर्गीकरण , नियंत्रण एवं 
अपील ) नियमावली, 2005 के नियम 14( XI) के तहत निम्नांकित शास्ति अधिरोपित कर संसूचित किया 
जाता है: 

सेवा से बर्खास्तगी , जो सामान्यतया सरकार के अधीन भविष्य में नियोजन के लिए 
निरर्हता होगी 

10. उक्त निर्णय पर सक्षम अनुशासनिक प्राधिकार का अनुमोदन प्राप्त है । 

11. उपर्युक्त कंडिका-9 में निहित शास्ति पर मंत्रिपरिषद के दिनांक 06 .02.2018 की संपन्न बैठक की 
मद संख्या-4 के रूप में अनुमोदन प्राप्त है । 
आदेश : आदेश दिया जाता है कि इस संकल्प की प्रति बिहार राजपत्र के अगले 
असाधारण अंक में प्रकाशित किया जाय । 

बिहार- राज्यपाल के आदेश से , 

शशिकांत तिवारी , 
अपर सचिव । 


. 


अधीक्षक , सचिवालय मुद्रणालय , 

बिहार , पटना द्वारा प्रकाशित एवं मुद्रित । 
बिहार गजट ( असाधारण ) 258 -571 + 10 - डी0टी0पी0 । 

